

भारत सरकार
पृथ्वी विज्ञान मंत्रालय
राज्य सभा
अतारांकित प्रश्न संख्या 2129
06/08/2026 को उत्तर दिए जाने के लिए

लू (हीट-वेव) से बचाव हेतु तैयारियाँ

2129. श्री जी.सी. चन्द्रशेखर:

क्या पृथ्वी विज्ञान मंत्री यह बताने की कृपा करेंगे कि:

- (क) क्या सरकार ने वर्ष 2023 से 2026 के दौरान लू (हीट-वेव) के पूर्वानुमान की सटीकता तथा उसके जिला-वार कवरेज का मूल्यांकन किया है;
- (ख) पूर्वानुमान संबंधी त्रुटि में हुई कमी तथा पूर्व चेतावनी अवधि (लीड टाइम) में हुई वृद्धि का ब्यौरा क्या है; और
- (ग) लू के हानिकारक प्रभावों के आधार पर जारी किए गए कार्रवाई संबंधी परामर्श के अंतर्गत शामिल राज्यों का ब्यौरा क्या है?

उत्तर

विज्ञान एवं प्रौद्योगिकी तथा पृथ्वी विज्ञान राज्य मंत्री (स्वतंत्र प्रभार)
(डॉ. जितेंद्र सिंह)

- (क)-(ख) जी हाँ। पृथ्वी विज्ञान मंत्रालय के अधीन भारत मौसम विज्ञान विभाग द्वारा मौसम संबंधी सब-डिविजन के लिए जारी लू के पूर्वानुमानों की 2023-2026 की अवधि के लिए पुष्टि की गई थी। इसके अतिरिक्त, राज्यों के लिए ज़िले-वार लू पूर्वानुमान आईएमडी के संबंधित प्रादेशिक मौसम विज्ञान केंद्रों और मौसम विज्ञान केंद्रों द्वारा जारी किए जाते हैं। इन प्रादेशिक मौसम केन्द्रों और मौसम केन्द्रों के माध्यम से, देश भर के सभी ज़िलों के लिए ज़िले-वार लू पूर्वानुमान उपलब्ध कराए जाते हैं। पिछले 4 वर्षों (2023-2026) में लू पूर्वानुमानों की सटीकता में सुधार हुआ है। पूर्वानुमान की सटीकता में सुधार के अतिरिक्त, लू पूर्वानुमान के लिए 'लीड टाइम' (पूर्वानुमान की अग्रिम अवधि) 2015 में 3 दिन से बढ़कर 5 दिन हो गया, और 2025 में यह बढ़कर 7 दिन हो गया। लू पूर्वानुमान की सटीकता (पता लगाने की संभावना 60% है) 2026 में 5-दिन की लीड अवधि 2023 में 3-दिन की लीड अवधि के लिए लू पूर्वानुमान की सटीकता के बराबर है।
- (ग) भारत मौसम विज्ञान विभाग ने राष्ट्रीय आपदा प्रबंधन प्राधिकरण द्वारा जारी लू से जुड़े दिशा निर्देशों का पालन करते हुए, मौसम संबंधी सब-डिविजन और ज़िला, दोनों स्तरों पर प्रभाव-आधारित पूर्वानुमान और जोखिम-आधारित चेतावनियों के रूप में लू परामर्शिकाएँ जारी कीं। वर्तमान में, आईएमडी की लू के प्रभाव पर आधारित पूर्वानुमान और जोखिम पर आधारित चेतावनी सेवाएँ देश के सभी राज्यों में मौसम संबंधी सब-डिविजन और ज़िला, दोनों स्तरों पर उपलब्ध हैं।
